

# ਅੱਖੀਂ ਦੇਖਿਆ ਮਹਾਰਾਜਾ ਰਣਜੀਤ ਸਿੰਘ

ਚੜ੍ਹਤ ਸਿੰਘ ਦੇ ਪੋਤਰੇ ਤੇ ਮਹਾਂ ਸਿੰਘ ਦੇ ਬੇਟੇ ਰਣਜੀਤ ਸਿੰਘ ਨੂੰ ਪੜ੍ਹਨਾ ਲਿਖਣਾ ਸਿਖਾਉਣ ਵਾਸਤੇ ਭਾਈ ਭੰਗਾ ਸਿੰਘ ਦੇ ਡੇਰੇ ਦਾਖਲ ਕਰਵਾਇਆ ਗਿਆ ਪਰ ਇਹ ਬਾਕਾ ਲਾਲ ਇਕ ਅੱਖਰ ਨਾ ਸਿੱਖਿਆ। ਪਰੋਂ ਪੜ੍ਹਨ ਜਾਂਦਾ ਦੱਸ ਕੇ ਉਹ ਦਰਿਆ ਰਾਵੀ ਵਿਚ ਛਾਲ ਮਾਰਦਾ ਤੇ ਤੈਰਦਾ ਹੋਇਆ ਪਰਲੇ ਕਿਨਾਰੇ ਜਾ ਨਿਕਲਦਾ। ਉਥੋਂ ਛਾਲ ਮਾਰੀ ਤਾਂ ਇੱਧਰ। ਸ਼ਾਮ ਨੂੰ ਸਾਥੀਆਂ ਨੂੰ ਆਪਣਾ ਸਕੋਰ ਦੱਸ ਦਿੰਦਾ ਕਿ ਅੱਜ ਤੀਹ ਵਾਰ ਰਾਵੀ ਪਾਰ ਕੀਤੀ ਸੀ ਕਿ ਚਾਲੀ ਵਾਰ। ਦੂਜਾ ਸ਼ੌਕ ਸ਼ਿਕਾਰ ਸੀ। ਕੇਵਲ ਇਹੀ ਨਹੀਂ ਕਿ ਪੜ੍ਹਨ ਖੁਣੇ ਖੁਦ ਨਾਲਾਇਕ ਸੀ ਸਗੋਂ ਉਸਨੇ ਆਪਣੇ ਕਈ ਮਿੱਤਰਾਂ ਉਤੇ ਵੀ ਕਿਰਪਾ ਕੀਤੀ ਕਿ ਪੜ੍ਹਨ ਤੋਂ ਵਧੀਕ ਸ਼ਿਕਾਰ ਕਰਨਾ ਜ਼ਰੂਰੀ ਸਮਝਾ ਕੇ ਆਪਣੇ ਵਰਗੇ ਬਣਾ ਲਏ। ਕਈ ਪੈਦਲ ਕਈ ਘੋੜਿਆਂ 'ਤੇ ਸਵਾਰ ਹੋ ਉਹ ਜੰਗਲਾਂ ਵਿਚ ਘੁੰਮਦਾ ਰਹਿੰਦਾ।

ਨਾਲ ਲਗਦਾ ਇਲਾਕਾ ਚੌਠਿਆਂ ਦਾ ਸੀ ਤੇ ਚੌਠਾ ਸਰਦਾਰ ਹਸ਼ਮਤ ਖਾਨ ਸਿੱਖਾਂ ਨੂੰ ਅਕਸਰ ਤੰਗ ਕਰਦਾ। ਸ਼੍ਰੀ ਮਹਾਂ ਸਿੰਘ ਪਾਸ ਕਈ ਸ਼ਿਕਾਇਤਾਂ ਪੁੱਜੀਆਂ ਤਾਂ ਉਹ ਤਕੜੇ ਘੋੜ ਸਵਾਰਾਂ ਦੀ ਟੁਕੜੀ ਲੈ ਕੇ ਗੁਜਰਾਂਵਾਲੇ ਤੋਂ ਤੁਰ ਪਿਆ ਤੇ ਹਸ਼ਮਤ ਖਾਨ ਘੇਰ ਕੇ ਫੜ ਲਿਆ। ਮਹਾਂ ਸਿੰਘ ਨੇ ਕਿਹਾ ਕਿ ਇਸ ਨੂੰ ਜਾਨੋਂ ਨਹੀਂ ਮਾਰਨਾ। ਛਿੱਤਰ ਘਸ਼ੂਨ ਮੁੱਕਾ ਦਿਲ ਖੋਲ੍ਹ ਕੇ ਕਰੋ। ਅਜਿਹਾ ਹੀ ਹੋਇਆ। ਉਸ ਦੀ ਮੰਜਾਈ ਕਰਨ ਉਪਰੰਤ ਅੱਗੋਂ ਨੂੰ ਠੀਕ ਰਹਿਣ ਦੀ ਮੱਤ ਦੇ ਕੇ ਮਹਾਂ ਸਿੰਘ ਵਾਪਸ ਆ ਗਿਆ।

ਇਕ ਦਿਨ ਨਿੱਕੇ ਡੂਰਲੀ ਜਥੇ ਨੂੰ ਨਾਲ ਲੈ ਕੇ ਜੰਗਲ ਵਿਚ ਸ਼ਿਕਾਰ ਖੇਡਦਾ ਰਣਜੀਤ ਸਿੰਘ ਰਸਤਾ ਭੁੱਲ ਗਿਆ। ਸਾਥੀਆਂ ਨਾਲੋਂ ਵਿਛੋੜ ਗਿਆ। ਉਸ ਨੂੰ ਪਤਾ ਨਹੀਂ ਲੱਗਾ ਕਿ ਉਹ ਚੌਠਿਆਂ ਦੀ ਜੂਹ ਵਲ ਤੁਰਿਆ ਜਾ ਰਿਹਾ ਹੈ। ਇਤਫਾਕ ਵੱਸ ਹਸ਼ਮਤ ਖਾਨ ਵੀ ਉਸ ਪਾਸੇ ਸ਼ਿਕਾਰ ਖੇਡਣ ਆਇਆ ਹੋਇਆ ਸੀ। ਉਸ ਨੇ ਰਣਜੀਤ ਸਿੰਘ ਨੂੰ ਪਛਾਣ ਲਿਆ। ਚੌਠੇ ਸਰਦਾਰ ਦੀਆਂ ਰਗਾਂ ਦਾ ਖੂਨ ਉਬਾਲਾ ਖਾ ਗਿਆ ਤੇ ਬਦਲਾ ਲੈਣ ਦਾ ਸਹੀ ਮੌਕਾ ਦੇਖ ਕੇ ਹੇਠਾਂ 'ਤੇ ਮੁਸਕਾਰਨ ਆ ਗਈ। ਉਸ ਨੇ ਤੇਜ਼ ਘੋੜਾ ਦੁੜਾਇਆ ਤੇ ਰਣਜੀਤ ਸਿੰਘ ਤੇ ਜਬਰਦਸਤ ਤਲਵਾਰ ਦਾ ਹੱਲਾ ਕੀਤਾ। ਰਣਜੀਤ ਸਿੰਘ ਲਿਸ਼ਕਾਰੇ ਵਾਂਗ ਪਰੇ ਹਟ ਕੇ ਬਚਾਅ ਕਰ ਗਿਆ ਤੇ ਤੁਰੰਤ ਆਪਣੀ ਮਿਆਨੋਂ ਕਿਰਪਾਨ ਧੂਹ ਕੇ ਘੋੜਾ ਤੇਜ਼ੀ ਵਲ ਹਸ਼ਮਤ ਖਾਨ ਵੱਲ ਦੁੜਾਇਆ। ਹਸ਼ਮਤ ਖਾਨ ਸਾਢੇ ਛੇ ਫੁੱਟ ਲੰਮਾ ਸੁਡੌਲ ਅਧਖੜ ਉਮਰ ਦਾ ਜੁਆਨ ਸੀ। ਰਣਜੀਤ ਸਿੰਘ ਨੇ ਕਿਰਪਾਨ ਦਾ ਅਜਿਹਾ ਤਿੱਖਾ ਵਾਰ ਕੀਤਾ ਕਿ ਖਾਨ ਉਸ ਵਾਰ ਨੂੰ ਰੋਕਣ ਜਾਂ ਬਚਾਅ ਕਰਨ ਵਿਚ ਸਫਲ ਨਹੀਂ ਹੋਇਆ। ਉਸ ਦਾ ਸਿਰ ਧੜ ਨਾਲੋਂ ਵੱਖ ਹੋ ਕੇ ਜ਼ਮੀਨ ਉਤੇ ਰੁੜ੍ਹ ਗਿਆ। ਗੁਜਰਾਂਵਾਲੇ ਵਾਪਸ ਆ ਕੇ ਰਣਜੀਤ ਸਿੰਘ ਨੇ ਜਦੋਂ ਇਹ ਐਲਾਨ ਕੀਤਾ ਕਿ ਹਮਲਾਵਰ ਹਸ਼ਮਤ ਖਾਨ ਨੂੰ ਮਾਰ ਦਿੱਤਾ ਗਿਆ ਹੈ ਤੇ ਅੱਜ ਤੋਂ ਮੈਂ ਚੌਠਿਆਂ ਦਾ ਵੀ ਸਰਦਾਰ ਹਾਂ ਉਦੋਂ ਉਸ ਦੀ ਉਮਰ 13 ਸਾਲਾਂ ਦੀ

ਸੀ।

ਸ਼੍ਰੀ ਮਹਾਂ ਸਿੰਘ ਹਮੇਸ਼ਾ ਸ਼੍ਰੀ ਜੱਸਾ ਸਿੰਘ ਆਹਲੂਵਾਲੀਏ ਦਾ ਭਰੋਸੇਯੋਗ ਮਿੱਤਰ ਅਤੇ ਮਦਦਗਾਰ ਰਿਹਾ ਸੀ। ਮਹਾਂ ਸਿੰਘ ਦੀ ਮੌਤ 1790 ਵਿਚ ਤੇ ਆਹਲੂਵਾਲੀਆ ਸਰਦਾਰ ਦੀ

ਸਾਲਾਂ ਦੀ ਸੀ। 16 ਸਾਲ ਦੀ ਉਮਰ ਵਿਚ ਉਹ ਸ਼੍ਰੀ ਫਤਿਹ ਸਿੰਘ ਪਾਸ ਗਿਆ ਤੇ ਉਸ ਨੂੰ ਗੁਰੂ ਮਹਾਰਾਜ ਦੀ ਹਜ਼ੂਰੀ ਵਿਚ ਚੱਲਣ ਦੀ ਬੇਨਤੀ ਕੀਤੀ। ਦੋਵੇਂ ਮੱਥਾ ਟੇਕ ਕੇ ਬੈਠੇ ਤਾਂ ਰਣਜੀਤ ਸਿੰਘ ਨੇ ਕਿਹਾ, "ਤੂੰ ਮੇਰਾ ਵੱਡਾ ਭਰਾ ਹੈਂ। ਮੇਰੀ ਅਰਜ਼

ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਦੀ ਉਮਰ ਅਜੇ 9 ਸਾਲ ਦੀ ਸੀ ਜਦੋਂ ਅੰਗਰੇਜ਼ ਅਫਸਰ 1808 ਵਿਚ ਬੰਗਾਲ ਤੋਂ ਪੰਜਾਬ ਦੇ ਟੂਰ ਤੇ ਆਇਆ ਤੇ ਮਹਾਰਾਜੇ ਨੂੰ ਮਿਲਿਆ। ਪੰਜਾਬੀਆਂ ਬਾਰੇ ਅਤੇ ਸਰਕਾਰ ਖਾਲਸਾ ਬਾਰੇ ਉਸ ਦੀਆਂ ਟਿੱਪਣੀਆਂ ਦਿਲਚਸਪ ਹਨ। 'ਦੀ ਏਸ਼ੀਆਟਿਕ ਐਨੁਅਲ ਰਜਿਸਟਰ ਜਿਲਦ XI, ਸਾਲ 1809' ਵਿਚੋਂ ਇਹ ਲੰਮਾ ਸਫਰਨਾਮਾ ਸਾਡੇ ਲਈ ਡਾ. ਗੰਡਾ ਸਿੰਘ ਜੀ ਨੇ ਲੱਭ ਦੇ ਦਿਤਾ ਸੀ।

ਮੌਤ 1783 ਵਿਚ ਹੋਈ ਤਾਂ ਆਹਲੂਵਾਲੀਏ ਦਾ ਸਰਦਾਰ ਫਤਿਹ ਸਿੰਘ ਬਾਪਿਆ ਗਿਆ ਤੇ ਰਣਜੀਤ ਸਿੰਘ ਪਿਤਾ ਦੇ ਦੇਹਾਂਤ ਤੋਂ ਬਾਅਦ ਆਪਣੀ ਸ਼ਕਰਚੱਕੀਆ ਮਿਸਲ ਦਾ ਮਾਲਕ ਬਾਪਿਆ ਗਿਆ ਤਾਂ ਉਦੋਂ ਉਸ ਦੀ ਉਮਰ ਦਸ

ਮੰਨ ਕੇ ਪੱਗ ਵਟਾ। ਮੈਂ ਸਦਾ ਤੇਰਾ ਸਾਥ ਦਿਆਂਗਾ।" ਇਹ ਦੋਵੇਂ ਪਗ-ਵਟ ਭਰਾ ਬਣ ਗਏ। ਇਹ ਘਟਨਾ 1796 ਦੀ ਹੈ।

ਅਬਦਾਲੀ ਦੇ ਪੋਤਰੇ ਸ਼ਾਹ ਜ਼ਮਾਨ ਨੇ ਤਿੰਨ ਜਨਵਰੀ 1796 ਨੂੰ ਲਾਹੌਰ 'ਤੇ ਹੱਲਾ ਬੋਲ ਕੇ

ਕਬਜ਼ੇ ਵਿਚ ਲੈ ਲਿਆ ਪਰ ਉਸ ਦੀ ਬੁਰੀ ਕਿਸਮਤ ਨੂੰ ਪਿਛੋਂ ਕਾਬਲ ਵਿਚ ਉਸ ਦੇ ਭਰਾ ਮਹਿਮੂਦ ਸ਼ਾਹ ਨੇ ਬਗ਼ਾਵਤ ਕਰ ਕੇ ਆਪਣੇ ਆਪ ਨੂੰ ਬਾਦਸ਼ਾਹ ਐਲਾਨ ਕਰ ਦਿੱਤਾ। ਜ਼ਮਾਨ ਨੇ ਅਹਿਮਦ ਸ਼ਾਹ ਸ਼ਾਹਨਾਹ ਦੀ ਨੁੱਲਾਹੋਰ ਦਾ ਸੂਬੇਦਾਰ ਮੁਕੱਰਰ ਕਰ ਦਿੱਤਾ ਤੇ ਆਪ ਵਾਪਸ ਕਾਬਲ ਵੱਲ ਮੁੜ ਪਿਆ। ਸ਼ਾਹਨਾਹ ਦੀ ਪਾਸ ਉਸ ਸੂਰੱਖਿਆ ਵਾਸਤੇ 12 ਹਜ਼ਾਰ ਸੈਨਿਕ ਛੱਡ ਗਿਆ। ਫਤਿਹ ਸਿੰਘ ਅਤੇ ਰਣਜੀਤ ਸਿੰਘ ਨੇ ਮਿਲ ਕੇ ਲਾਹੌਰ 'ਤੇ ਹੱਲਾ ਬੋਲ ਦਿੱਤਾ। ਸੂਬੇਦਾਰ ਇਕ ਦਿਨ ਲਈ ਵੀ ਸਿੱਖਾਂ ਦਾ ਮੁਕਾਬਲਾ ਨਾ ਕਰ ਸਕਿਆ। ਉਹ ਕਤਲ ਹੋ ਗਿਆ ਅਤੇ ਉਸ ਦੇ ਸੈਨਿਕ ਤਿੱਤਰ ਹੋ ਗਏ।

ਜ਼ਮਾਨ ਸ਼ਾਹ ਨੇ ਅਫਗਾਨਿਸਤਾਨ ਦੀ ਬਗ਼ਾਵਤ ਤਾਂ ਦਬਾ ਦਿੱਤੀ ਪਰ ਉਸ ਦੇ ਸੂਬੇਦਾਰ ਦਾ ਕਤਲ ਕਰ ਦਿੱਤਾ ਹੈ। ਇਸ ਭਾਰੀ ਹੱਤਕ ਦਾ ਬਦਲਾ ਲੈਣ 27 ਨਵੰਬਰ 1798 ਨੂੰ ਉਸ ਨੇ ਫਿਰ ਲਾਹੌਰ ਉਪਰ ਹੱਲਾ ਬੋਲ ਦਿੱਤਾ। ਬਾਬਾ ਸਾਹਿਬ ਸਿੰਘ ਬੇਦੀ ਦਾ ਖਾਲਸਾ ਪੰਥ ਵਿਚ ਬੜਾ ਸਤਿਕਾਰ ਸੀ। ਅਕਾਲੀ ਫੂਲਾ ਸਿੰਘ ਤੇ ਪਹਿਲਾਂ ਵੱਡੀ ਸਤਿਕਾਰਯੋਗ ਸ਼ਖਸੀਅਤ ਉਹੋ ਸਨ। ਉਨ੍ਹਾਂ ਨੇ ਸਰਬੱਤ ਖਾਲਸਾ ਸੱਦਣ ਦਾ ਐਲਾਨ ਕਰ ਦਿੱਤਾ ਕਿ ਸਾਰੇ ਸਿੰਘ ਆਪਸੀ ਨਿੱਕੇ ਮੋਟੇ ਵੈਰ ਵਿਰੋਧ ਭੁਲਾ ਕੇ ਸਾਂਝੇ ਤੇ ਸ਼ਕਤੀਸ਼ਾਲੀ ਦੁਸ਼ਮਣ ਦਾ ਮੁਕਾਬਲਾ ਕਰਨ। ਸਾਰੀਆਂ ਮਿਸਲਾਂ ਦੇ ਮੁਖੀ ਆਏ ਕੇਵਲ ਪਟਿਆਲੇ ਦਾ ਰਾਜਾ ਸਾਹਿਬ ਸਿੰਘ ਨਹੀਂ ਆਇਆ। ਜਿਵੇਂ ਵੱਡੇ ਘੱਲੂਘਾਰੇ ਸ਼ਮੇਂ ਬਾਬਾ ਆਲਾ ਸਿੰਘ ਨੇ ਸਿੱਖਾਂ ਦੀ ਮੱਦਦ ਕਰਨ ਤੋਂ ਇਨਕਾਰ ਕਰ ਦਿਤਾ ਸੀ ਉਦੋਂ ਹੀ ਸਾਹਿਬ ਸਿੰਘ ਇਸ ਰਫ਼ਤ ਤੋਂ ਮੁਕਤ ਮੌਜ ਵਿਚ ਰਿਹਾ।

ਸ਼ਾਹ ਜ਼ਮਾਨ ਨੇ ਲਾਹੌਰ ਲੁੱਟ ਲਿਆ। ਇਸ ਦਾ

## ਹਰਪਾਲ ਸਿੰਘ ਪੰਨੂ

ਸਿੰਘਾਂ ਨੇ ਕੋਈ ਵਿਰੋਧ ਨਹੀਂ ਕੀਤਾ, ਕਿਉਂਕਿ ਉਨ੍ਹਾਂ ਨੂੰ ਪਤਾ ਸੀ ਇਸ ਪਿਛੋਂ ਉਹ ਅੰਮ੍ਰਿਤਸਰ ਆਏਗੇ। ਦਰਬਾਰ ਸਾਹਿਬ ਦੀ ਤਬਾਹੀ ਸਿੱਖਾਂ ਦੀ ਅਣਖ ਦਾ ਖਾਤਮਾ ਸਮਝੀ ਜਾਇਆ ਕਰਦੀ ਸੀ। ਉਸ ਨੇ ਅੰਮ੍ਰਿਤਸਰ ਵੱਲ ਰੁਖ ਕੀਤਾ ਤਾਂ ਸਰਬੱਤ ਖਾਲਸਾ ਉਸ ਦੀ ਉਡੀਕ ਵਿਚ ਸ਼ਹਿਰੋਂ ਬਾਹਰ ਮੌਜੂਦ ਸੀ। ਬੇਅੰਤ ਖੂਖਾਰ ਜੰਗ ਹੋਈ ਪਰ ਸਿੱਖ ਉਸ ਨੂੰ ਪਿੱਛੇ ਧੁਕਦੇ ਧਕਦੇ ਲਾਹੌਰ ਤਕ ਵਾਪਸ ਲੈ ਗਏ ਤੇ ਜਦੋਂ ਉਹ ਕਿਲ੍ਹੇ ਵਿਚ ਜਾ ਵੜਿਆ ਤਾਂ ਸਿੱਖ ਫੌਜਾਂ ਫਿਰ ਅੰਮ੍ਰਿਤਸਰ ਦੀ ਰੱਖਿਆ ਕਰਨ ਲਈ ਪਰਤ ਆਈਆਂ।

ਹਰ ਰਾਤ ਰਣਜੀਤ ਸਿੰਘ ਮਨਚਲੇ ਅਲਬੇਲੇ ਜੁਆਨਾਂ ਦਾ ਇਕ ਜੁਗੀ ਜਥਾ ਨਾਲ ਤੌਰ ਕੇ ਲਾਹੌਰ ਜਾ ਅਪੜਦਾ ਤੇ ਭਿਆਨਕ ਕੁਹਰਾਂ ਮਾਰਦਾ ਕੇ ਵਾਪਸ ਪਰਤਦਾ। ਸ਼ਾਹ ਜ਼ਮਾਨ ਜਿਸ ਕਿਲ੍ਹੇ 'ਚ ਸੂਰੱਖਿਅਤ ਸੀ ਉਸ ਦੇ ਸੰਮਨ ਬੁਰਜ ਹੇਠ ਖਲੇ ਕੇ ਰਣਜੀਤ ਸਿੰਘ ਲਲਕਾਰਦਾ, "ਬਾਹਰ ਨਿਕਲ ਅਬਦਾਲੀ ਦਿਆ ਪੋਤਰਿਆ ਚੜ੍ਹਤ ਸਿੰਘ ਦਾ ਪੋਤਰਾ ਨੇੜੇ ਖਲੋਤਾ ਤੈਨੂੰ ਵੰਗਾਰਦਾ ਹੈ।" ਜਿਨੇ



ਮਹਾਰਾਜਾ ਰਣਜੀਤ ਸਿੰਘ

ਚਿੱਤਰਕਾਰ: ਜਰਨੈਲ ਸਿੰਘ

ਦਿਨ ਸ਼ਾਹ ਲਾਹੌਰ ਵਿਚ ਰਿਹਾ - ਕਿਲੇ ਤੋਂ ਬਾਹਰ ਨਹੀਂ ਨਿਕਲਿਆ ਤੇ ਇਕ ਰਾਤ ਚੁੱਪ ਚੁਪੀਤੇ ਉਹ ਅਫਗਾਨਿਸਤਾਨ ਦੇ ਰਸਤੇ ਅਜਿਹਾ ਪਿਆ ਕਿ ਮੁੜ ਕੇ ਇਧਰ ਪਰਤਣ ਦਾ ਹੋਸਲਾ ਨਹੀਂ ਕੀਤਾ।

7 ਜੁਲਾਈ, 1797 ਨੂੰ ਆਪਣੀ ਸੈਨਾ ਲੈ ਕੇ ਰਣਜੀਤ ਸਿੰਘ ਨੇ ਲਾਹੌਰ ਜਿੱਤ ਕੇ ਕਿਲ੍ਹੇ ਉਤੇ ਜਦੋਂ ਨਿਸ਼ਾਨ ਸਾਹਿਬ ਲਹਿਰਾਇਆ, ਉਦੋਂ ਉਸ ਦੀ ਉਮਰ 19 ਸਾਲ ਦੀ ਸੀ। ਰਣਜੀਤ ਸਿੰਘ ਲਾਹੌਰ ਤੇ ਕਾਬਜ਼ ਹੋ ਗਿਆ ਤਾਂ ਅੱਠ ਸੌ ਸਾਲਾਂ ਤੋਂ ਪੱਛਮੀ ਦਰਵਾਜ਼ਾ ਜਿਹੜਾ ਧਾੜਵੀਆਂ ਡਕੈਤਾਂ ਲਈ ਸਦਾ ਖੁੱਲ੍ਹਾ ਰਿਹਾ ਸੀ - ਉਹ ਹਮੇਸ਼ਾ ਲਈ ਬੰਦ ਹੋ ਗਿਆ। ਬਾਰਾਂ ਅਪਰੈਲ 1801 ਈਸਵੀ ਨੂੰ ਵਿਸਾਖੀ ਦੇ ਦਿਨ ਉਹ ਲਾਹੌਰ ਦੇ ਸਿੰਘਾਸਨ ਉਪਰ ਬਿਰਾਜਮਾਨ ਹੋਇਆ ਤਾਂ ਬਾਬਾ ਸਾਹਿਬ ਸਿੰਘ ਬੇਦੀ ਨੇ ਰਾਜ ਤਿਲਕ ਲਗਾ ਕੇ 'ਸਰਕਾਰ' ਦਾ ਖਿਤਾਬ ਦਿੱਤਾ। ਇਸ ਦਿਨ ਜੈਕਾਰਿਆਂ ਦੀ ਗੂੰਜਾਰ ਵਿਚ ਉਹ ਸਿੱਕਾ ਮੁੜ ਜਾਰੀ ਕੀਤਾ ਗਿਆ ਜਿਹੜਾ ਬਾਬਾ ਬੰਦਾ ਸਿੰਘ ਨੇ ਚਲਾਇਆ ਸੀ:

ਦੇਗੀ ਤੇਗੀ ਫਤਿਹੇ ਨਸਰਤ ਬੇਦਰਗ

ਯਾਵਤ ਅਜ ਨਾਨਕ ਗੁਰੂ ਗੋਬਿੰਦ ਸਿੰਘ

(ਗਰੀਬਾਂ ਲਈ ਦੇਗ ਅਤੇ ਕਮਜ਼ੋਰਾਂ ਦੀ ਰਾਖੀ ਲਈ ਤੇਗ ਦੁਆਰਾ ਫਤਿਹ, ਗੁਰੂ ਨਾਨਕ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਦੀ ਬਦੌਲਤ ਪ੍ਰਾਪਤ ਹੋਈ)

ਗੁਲਾਬ ਸਿੰਘ ਭੰਗੀ ਨੂੰ ਰਣਜੀਤ ਸਿੰਘ ਦੀ ਚੜ੍ਹਤ ਖਤਰਨਾਕ ਲੱਗੀ। ਉਸ ਨੇ ਕਈ ਹਮਜ਼ੇਲੀ ਇਕੱਠੇ ਕਰ ਲਏ ਤੇ ਕਸੂਰ ਦੇ ਨਿਜਾਮੁੱਦੀਨ ਸੂਬੇਦਾਰ ਨੂੰ ਵੀ ਨਾਲ ਰਲਾ ਕੇ ਲਾਹੌਰ ਤੇ ਚੜ੍ਹਾਈ ਕਰ ਦਿੱਤੀ। ਰਣਜੀਤ ਸਿੰਘ ਆਪਣੀ ਸੈਨਾ ਲੈ ਕੇ ਸ਼ਹਿਰੋਂ 9 ਮੀਲ ਦੂਰ ਅੱਪੜ ਗਿਆ ਤੇ ਸਾਹਮਣੇ ਤੋਂ ਆ ਰਹੀਆਂ ਫੌਜਾਂ ਰੁਕ ਗਈਆਂ। ਦੋਵੇਂ ਪਾਸੇ ਦੀਆਂ ਫੌਜਾਂ ਦੇ ਮਹੀਨੇ ਆਹਮੇ ਸਾਹਮਣੇ ਡਟੀਆਂ ਰਹੀਆਂ ਪਰ ਕਿਸੇ ਨੇ ਵੀ ਪਹਿਲ ਕਰਨ ਦਾ ਖਤਰਾ ਨਹੀਂ ਉਠਾਇਆ। ਇਕ ਸ਼ਾਮ ਗੁਲਾਬ ਸਿੰਘ ਏਨੀ ਸ਼ਰਾਬ ਪੀ ਗਿਆ ਕਿ ਉਸ ਦੀ ਮੌਤ ਹੋ ਗਈ। ਉਸ ਦੀਆਂ ਸਹਾਇਕ ਫੌਜਾਂ ਖਿਸਕ ਗਈਆਂ ਤੇ ਮਹਾਰਾਜਾ ਵਾਪਸ ਲਾਹੌਰ ਪਰਤ

# ਮਹਾਰਾਜਾ ਰਣਜੀਤ ਸਿੰਘ

ਆਇਆ।

ਲਾਹੌਰ ਵਰਗੇ ਮਹਾਂਨਗਰ ਉਤੇ ਕਾਬਜ਼ ਹੋ ਜਣ ਵਿਚ ਬੜੀ ਸ਼ਾਨ ਸੀ ਪਰ ਇਕ ਸਿੱਖ ਰਾਜੇ ਦਾ ਰਾਜ ਅਧੂਰਾ ਹੈ ਜੇ ਅੰਮ੍ਰਿਤਸਰ ਬਾਹਰ ਹੈ। ਅੰਮ੍ਰਿਤਸਰ ਉਤੇ ਗੁਲਾਬ ਸਿੰਘ ਭੰਗੀ ਦੀ ਵਿਧਵਾ ਮਾਈ ਸੁੱਖਾਂ ਦਾ ਕਬਜ਼ਾ ਸੀ। ਰਣਜੀਤ ਸਿੰਘ ਆਪਣੀ ਫੌਜ ਲੈ ਕੇ ਅੰਮ੍ਰਿਤਸਰ ਪੁੱਜਾ ਤੇ ਹਮਲੇ ਦੀਆਂ ਤਿਆਰੀਆਂ ਕਰ ਹੀ ਰਿਹਾ ਸੀ ਕਿ ਅੰਦਰੋਂ ਭਾਰੀ ਤੋਪਾਂ ਦੀਆਂ ਗਰਜਾਂ ਸ਼ੁਰੂ ਹੋ ਗਈਆਂ। ਮਾਈ ਸੁੱਖਾਂ ਨੇ ਗੋਲਿਆਂ ਦਾ ਮੀਂਹ ਵਰ੍ਹਾ ਦਿਤਾ। ਮਾਈ ਲੜ ਕੇ ਮਰ ਜਾਣ ਦੀ ਇਛੁੱਕ ਸੀ ਪਰ ਅਕਾਲੀ ਫੂਲਾ ਸਿੰਘ ਨੇ ਤੁਰੰਤ ਮਾਤਾ ਨਾਲ ਸੰਪਰਕ ਕੀਤਾ ਤੇ ਗੋਲਾਬਾਰੀ ਬੰਦ ਕਰਵਾਈ। ਅਕਾਲੀ ਜੀ ਇਹ ਸੁਲਾਹ ਨਾ ਕਰਵਾਉਂਦੇ ਤਾਂ ਦੇਹੀ ਪਾਸੇ ਸਿੱਖ ਫੌਜਾਂ ਦਾ ਭਾਰੀ ਨੁਕਸਾਨ ਹੋਣਾ ਸੀ। ਮਈ ਨੂੰ ਰਣਜੀਤ ਸਿੰਘ ਨੇ ਪੰਜਰੇ ਬਾਗ ਸਮੇਤ ਦਰਜਨਾ ਪਿੰਡ ਜਰੀਰ ਵਿਚ ਦੇ ਦਿੱਤੇ ਤੇ ਤੇ ਸ਼ਹਿਰ ਵਿਚ ਵਿਜਈ ਹੋ ਕੇ 24 ਫਰਵਰੀ, 1805 ਈਸਵੀ ਨੂੰ ਦਰਬਾਰ ਸਾਹਿਬ ਮੱਥਾ ਟੇਕਿਆ। ਉਸੇ ਦਿਨ ਉਸਾਰੀ ਅਤੇ ਕਾਰ ਸੇਵਾ ਦੇ ਕਾਰਜ ਵੱਡੀ ਪੱਧਰ ਉਪਰ ਸ਼ੁਰੂ ਹੋ ਗਏ। ਸੰਗਮਰਮਰ ਅਤੇ ਸੋਨਾਮੜੂਨ ਦਾ ਕੰਮ ਕਰਵਾਉਣ ਲਈ ਮਹਿੰਗੇ ਤੋਂ ਮਹਿੰਗੇ ਸ਼ਿਲਪੀ ਮੰਗਵਾਏ ਗਏ। ਅੱਜ ਵੀ ਦਰਬਾਰ ਸਾਹਿਬ ਦੇ ਦਰਵਾਜ਼ੇ ਉਤੇ ਇਕ ਸ਼ਬਦ ਲਿਖੇ ਅੰਕਿਤ ਹਨ, "ਇਹ ਸੇਵਾ ਸ੍ਰੀ ਗੁਰੂ ਮਹਾਰਾਜ ਜੀ ਨੇ ਆਪਣੇ ਸੇਵਕ ਰਣਜੀਤ ਸਿੰਘ ਉਪਰ ਅਪਾਰ ਦਇਆ ਕਰਕੇ ਕਰਵਾਈ।"

ਮਰਘਾ ਰਾਜਾ ਜਸਵੰਤ ਰਾਏ ਹੋਲਕਰ ਨੂੰ ਅੰਗਰੇਜ਼ਾਂ ਨੇ ਭਰਤਪੁਰ ਦੀ ਜੰਗ ਵਿਚ ਹਰਾ ਦਿਤਾ ਤਾਂ ਉਸ ਨੇ ਬਚਣ ਲਈ ਆਪਣੀ ਸੈਨਾ ਸਮੇਤ ਪੰਜਾਬ ਵਲ ਰੁਖ਼ ਕੀਤਾ। ਜਨਰਲ ਲੇਕ ਉਸ ਦਾ ਪਿੱਛਾ ਕਰਦਾ ਕਰਦਾ ਪੰਜਾਬ ਦੀਆਂ ਹੱਦਾਂ ਤਕ ਚਲਾ ਆਇਆ। ਅੰਗਰੇਜ਼ ਜਰਨੈਲ ਫਿਲੋਰ ਦੇ ਲਾਗੇ ਰੁਕ ਗਿਆ ਤੇ ਹੋਲਕਰ ਲਾਹੌਰ ਜਾ ਪੁੱਜਾ। ਉਸ ਨੇ ਮਹਾਰਾਜੇ ਤੋਂ ਸ਼ਰਣ ਮੰਗੀ।

ਮਹਾਰਾਜੇ ਨੇ ਕਿਹਾ, "ਨਿਸ਼ਚਿਤ ਰਹੇ। ਤੁਸੀਂ ਅਤੇ ਤੁਹਾਡੀ ਸੈਨਾ ਮੇਰੇ ਪਾਸ ਸੁਰੱਖਿਅਤ ਹੈ। ਜਿੰਨਾ ਸਮਾਂ ਇੱਛਾ ਹੋਵੇ ਰਹੋ ਪੂਰੇ ਸਤਿਕਾਰ ਪੂਰੀਆਂ ਸਹੂਲਤਾਂ ਸਹਿਤ ਰੱਖਾਂਗੇ।"

ਉਪਰ ਜਨਰਲ ਲੇਕ ਲਗਾਤਾਰ ਮਹਾਰਾਜੇ ਪਾਸ ਸੁਨੇਹੇ ਭੇਜ ਰਿਹਾ ਸੀ ਕਿ ਸਾਡਾ ਭਗੋੜਾ ਸਾਡੇ ਹਵਾਲੇ ਕਰੋ ਪਰ ਮਹਾਰਾਜਾ ਟਾਲਦਾ ਰਿਹਾ। ਇਧਰ ਹੋਲਕਰ ਨੇ ਮਹਾਰਾਜੇ ਨੂੰ ਕਿਹਾ ਕਿ ਮੇਰੀ ਸੈਨਿਕ ਮੱਦਦ ਕਰ ਕੇ ਮੇਰਾ ਦੇਸ ਮੈਨੂੰ ਅੰਗਰੇਜ਼ਾਂ ਤੋਂ ਖੋਹ ਕੇ ਦਿਵਾਓ। ਮਹਾਰਾਜੇ ਨੇ ਕਿਹਾ, "ਤੁਹਾਨੂੰ ਸੈਨਿਕ ਮਦਦ ਦੇਣੀ ਹੈ ਕਿ ਨਹੀਂ, ਇਸ ਦਾ ਫੈਸਲਾ ਮੈਂ ਨਹੀਂ ਕਰ ਸਕਦਾ ਸਰਕਾਰ ਖਾਲਸਾ ਕਰੇਗੀ। ਮੈਂ ਸਰਕਾਰ ਦੀ ਸਲਾਹ ਲੈ ਰਿਹਾ ਹਾਂ।" ਪ੍ਰਮੁੱਖ ਸਲਾਹਕਾਰਾਂ ਵਜ਼ੀਰਾਂ ਅਤੇ ਜਰਨੈਲਾਂ ਦੀ ਮੀਟਿੰਗ ਬੁਲਾਈ ਗਈ। ਅੱਧੇ ਮੈਂਬਰ ਕਹਿ ਰਹੇ ਸਨ ਕਿ ਸ਼ਰਣ ਆਏ ਨੂੰ ਪਨਾਹ ਦੇਣੀ ਸਾਡਾ ਫਰਜ਼ ਹੈ ਪਰ ਅੱਧੇ ਸਹਿਮਤ ਨਹੀਂ ਸਨ। ਵਿਦੇਸ਼ ਮੰਤਰੀ ਫਕੀਰ ਅਜੀਜ਼ਉਦੀਨ ਬੁਖਾਰੀ ਨੇ ਕਿਹਾ ਕਿ ਸ਼ਰਣ ਆਏ ਨੂੰ ਸੁਰੱਖਿਆ ਦੇਣੀ ਸਰਕਾਰ ਖਾਲਸਾ ਦਾ ਧਰਮ ਹੈ ਤੇ ਇਹ ਧਰਮ ਅਸੀਂ ਨਿਭਾ ਰਹੇ ਹਾਂ ਪਰ ਸ਼ਰਣ ਆਏ ਬੰਦੇ ਦੀ ਮਦਦ ਵਿਚ ਆਪਣੀ ਸਾਰੀ ਸੈਨਾ ਬੇਕ ਦਿਓ ਇਹ ਵਾਜਬ ਨਹੀਂ ਖਾਸ ਕਰਕੇ ਅੰਗਰੇਜ਼ਾਂ ਨਾਲ ਸਾਡੀਆਂ ਹੱਦਾਂ ਲਗਦੀਆਂ ਹਨ ਤੇ ਅੰਗਰੇਜ਼ਾਂ ਨੇ ਸਾਡੇ ਕਿਸੇ ਦੁਸ਼ਮਣ ਨਾਲ ਸੰਧੀ ਵੀ ਨਹੀਂ ਕੀਤੀ। ਹੋਲਕਰ ਸਾਡੇ ਭਰੋਸੇਮੰਦ ਮਿੱਤਰਾਂ ਵਿਚੋਂ ਨਹੀਂ ਹੈ ਜਿਸ ਵਾਸਤੇ ਇਹ ਖਤਰਾ ਉਠਾ ਕੇ ਅੰਗਰੇਜ਼ਾਂ ਖਿਲਾਫ ਯੁੱਧ ਫੇੜ ਦੇਈਏ।

ਦੋਵੇਂ ਪਾਸੇ ਦੇ ਸਲਾਹਕਾਰ ਆਪਣੇ ਆਪਣੇ ਸਟੈਂਡ ਉਪਰ ਡਟੇ ਰਹੇ ਤਾਂ ਜਿਵੇਂ ਮਹਾਰਾਜਾ ਦੁਚਿਤੀ ਵੇਲੇ ਹਮੇਸ਼ਾ ਕਰਿਆ ਕਰਦਾ ਸੀ - ਮਹਾਰਾਜ ਦੀ ਹਜ਼ੂਰੀ ਵਿਚ ਪਰਚੀਆਂ ਰੱਖ ਕੇ ਬੰਦੇ ਨੂੰ ਇਕ ਪਰਚੀ ਚੁੱਕਣ ਲਈ ਕਿਹਾ। ਪਰਚੀ ਅੰਗਰੇਜ਼ਾਂ ਦੇ ਹੱਕ ਵਿਚ ਨਿਕਲੀ। ਮਹਾਰਾਜੇ ਨੇ ਹੋਲਕਰ ਨੂੰ ਸੈਨਾ ਦੇਣ ਤੋਂ ਇਨਕਾਰ ਕਰ ਦਿੱਤਾ,

ਪਰ ਨਾਲ ਹੀ ਜਨਰਲ ਲੇਕ ਪਾਸ ਸੁਨੇਹਾ ਭੇਜਿਆ, "ਮੈਂ ਜਿਸ ਰਾਜੇ ਜਾਂ ਸੂਬੇਦਾਰ ਦਾ ਇਲਾਕਾ ਜਿੱਤਦਾ ਹਾਂ ਤਾਂ ਉਸ ਦੇ ਮਾਲਕ ਦੀ ਹੱਤਕ ਨਹੀਂ ਕਰਦਾ ਸਗੋਂ ਸਨਮਾਨ ਦੇ ਕੇ ਉਸ ਨੂੰ ਉਸੇ ਦੇ ਇਲਾਕੇ ਵਿਚ ਪ੍ਰਬੰਧ ਸਰਕਾਰ ਖਾਲਸਾ ਅਧੀਨ ਚਲਾਉਣ ਲਈ ਭੇਜ ਦਿੰਦਾ ਹਾਂ। ਇਸ ਨਾਲ ਮੇਰੇ ਰਾਜ ਵਿਚ ਬਦਅਮਨੀ ਪੈਦਾ ਨਹੀਂ ਹੋਈ ਸਗੋਂ ਖੁਸ਼ਹਾਲੀ ਵਧੀ ਹੈ। ਮੇਰੀ ਇੱਛਾ ਹੈ ਕਿ ਤੁਸੀਂ ਹੋਲਕਰ ਨੂੰ ਤੰਗ ਨਾ ਕਰੋ।"

ਅੰਗਰੇਜ਼ ਸਰਕਾਰ ਨੇ ਆਪਸ ਵਿਚ ਸਲਾਹ ਮਸ਼ਵਰੇ ਕਰਕੇ ਹੋਲਕਰ ਨੂੰ ਉਸ ਦਾ ਇਲਾਕਾ ਭੁੱਖ ਬੰਦਸ਼ਾਂ ਲਾ ਕੇ ਵਾਪਸ ਕਰ ਦਿੱਤਾ। ਹੋਲਕਰ ਵਾਪਸ ਪਰਤ ਗਿਆ। ਵਾਪਸ ਜਾ ਕੇ ਉਸ ਨੇ ਮਹਾਰਾਜੇ ਨੂੰ ਇਕ ਗੁਸੈਲੀ ਚਿੱਠੀ ਲਿਖੀ, "ਮੈਨੂੰ ਲਗਦਾ ਸੀ ਸਿੱਖਾਂ ਵਿਚ ਖੱਤਰੀਆਂ ਦਾ ਖੂਨ ਹੈ, ਇਸ ਲਈ ਪੰਜਾਬ ਵਿਚ ਗਿਆ ਸੀ ਪਰ ਉਥੇ ਜਾ ਕੇ ਪਤਾ ਲੱਗਾ ਕਿ ਸਿੱਖਾਂ ਤੋਂ ਵਧੀਕ ਬੁਜ਼ਦਿਲ ਹੋਰ ਕੋਈ ਕੌਮ ਨਹੀਂ ਤੇ ਇਨ੍ਹਾਂ ਦੇ ਰਾਜੇ ਰਣਜੀਤ ਸਿੰਘ ਤੋਂ ਵਧੀਕ ਘਟੀਆ ਕੋਈ ਰਾਜਾ ਨਹੀਂ।"

ਰਣਜੀਤ ਸਿੰਘ ਨੇ ਇਸ ਪੱਤਰ ਦਾ ਜਵਾਬ ਇਉਂ ਡਿਕਟੇਟ ਕਰਵਾਇਆ, "ਸਨਮਾਨਯੋਗ ਮਰਾਠਾ ਸਰਕਾਰ ਹੋਲਕਰ, ਤੁਹਾਡੀ 50 ਹਜ਼ਾਰ ਦੀ ਫੌਜ ਨੂੰ ਦਸ ਹਜ਼ਾਰ ਅੰਗਰੇਜ਼ਾਂ ਨਾਲ ਜਨਰਲ ਲੇਟ ਕੁੱਟਦਾ ਕੁੱਟਦਾ ਸਤਿਲੁਜ਼ ਟਪਾ ਗਿਆ ਸੀ ਤੇ ਸਰਕਾਰ ਖਾਲਸਾ ਦੇ ਦੇਸ ਦੀ ਹੱਦ ਵਿਚ ਅੱਪੜ ਕੇ ਤੁਸੀਂ ਦਮ ਲਿਆ ਸੀ ਪਰ ਤੁਹਾਡੇ ਖਤ ਤੋਂ ਪਤਾ ਲੱਗਾ ਕਿ ਤੁਸੀਂ ਬਹਾਦਰ ਹੋ ਅਤੇ ਸਿੱਖ ਕਾਇਰ ਹਨ। ਜਿੰਨੇ ਸੰਭਵ ਹੋ ਸਕੀ, ਤੁਹਾਡੀ ਸੇਵਾ ਸਹਾਇਤਾ ਕੀਤੀ ਤੇ ਤੁਹਾਡਾ ਦੇਸ ਵੀ ਤੁਹਾਨੂੰ ਮਿਲ ਗਿਆ ਤੇ ਅੰਗਰੇਜ਼ ਨੇ ਤੁਹਾਨੂੰ ਤੰਗ ਵੀ ਨਹੀਂ ਕੀਤਾ ਪਰ ਹੁਣ ਪਤਾ ਲੱਗਾ ਹੈ ਕਿ ਰਣਜੀਤ ਸਿੰਘ ਬੜਾ ਘਟੀਆ ਆਦਮੀ ਹੈ ਤੇ ਹੋਲਕਰ ਸਰਕਾਰ ਹੋ ਬੜਾ ਨੇਕ ਤੇ ਦੂਰਅੰਦੇਸ਼। ਪੱਤਰ ਲਈ ਧੰਨਵਾਦ।"

ਬਾਅਦ ਵਿਚ ਹੋਲਕਰ ਮਹਾਰਾਜਾ ਸਿੱਖਾਂ ਦੇ ਜਾਨੀ ਦੁਸ਼ਮਣ ਬਾਦਸ਼ਾਹ ਅਫਗਾਨਿਸਤਾਨ ਨਾਲ ਸੰਧੀ ਕਰਨ ਦੇ ਯਤਨ ਵੀ ਕਰਦਾ ਰਿਹਾ ਪਰ ਅਫਗਾਨਾਂ ਨੇ ਉਸ ਉਤੇ ਇਤਬਾਰ ਨਹੀਂ ਕੀਤਾ।